

eul_wid: pku-aa

Μάρκελλος ὁ Σιδήτης · Marcellus of Side

On Fish

Περὶ Ἰχθύων

Period: Ῥωμαϊκή [Roman](#)

Dialect: Κοινή [Koine](#) ([frg](#))

Domain: Ποίησης [Poetry](#)

Format: Ἑμμετρος [Verse](#)

1 Εὖ δὲ καὶ εἰναλίων ἐδάην φύσιν ἰήτειραν
2 <σχ> ἡμασι παντοίοισιν ἐμὸν νόον ἐξερεΐνων,
3 ὥς αὐτός τ' ἐνόησα καὶ ἄλλων μῦθον ἄκουσα·
4 ὦν τοι ἐγὼ πληθὺν ἡδ' οὖνομα πᾶν ἀγορεύσω.
5 Βένθεα κητώνεντα πολυσκοπέλοιο θαλάσσης
6 ἰχθύες ἀμφινέμονται ἀπείριτοι ἀργινόνεντες
7 παμμέλανεσ περκνοί τε καὶ αἰόλον εἶδος ἔχοντες·
8 φάγροι τε γλαυκοί τε, πρέποντες βούφθαλμοί τε
9 καὶ κέφαλοι θύννοι τε καὶ ἀργύφειο λάβρακες
10 θῦροί τε σκιαδεῖς τε καὶ ἥπατοι ἀγκυλόδοντες
11 καὶ σαργοὶ γλάν <ι> ἐς τε καὶ ἀργινόνεντες ὀνίσκοι,
12 χρύσοφοι ἡδ' ἔλοπες καὶ πηλαμύδες καὶ ἀχάρναι
13 γόγγροι τ' ἐγγέλυες τε καὶ αἰνόμοροι σμύραιναι
14 καὶ κεστρεῖς ἐρυθροί τε καὶ ἀκταῖοι μελάνουροι,
15 βῶκες καὶ περόναι καὶ πετρώεντες ἱουλοι
16 καὶ πέρκαι τρίγλαι τε πολύστικτοί τε χελῶναι
17 μόρμυρος αἰγιαλεύς τε καὶ ὠκυπέτεια χελιδῶν
18 κυκλοτερεῖς ρόμβοι τε καὶ ἐκτάδιον βούγλωσσον
19 καὶ σκάροι ἀνθεμόεντες ἐρευθήεσσά τε φυκίς
20 καὶ βατίδες κίχλαι τε καὶ ἀργιόδους κορακῖνος
21 ἵπποι τε βράχατοί <τε> καὶ ὀξύκομοι κόκκυγες
22 καὶ τρυγῶν ἄρπη τε καὶ ἡιόεις κόλλουρος,
23 σκορπίοι ἡδὲ λύκοι καὶ σήπιαι ἡδὲ τραγίσκοι
24 καὶ σπάρος ὀξυόδους καὶ κωβίος ἡυκάρηνος,
25 τυφλῖνοι νάρκη τε καὶ ἡδεῖη ἀκαλήφη

26 καὶ φθειρες σμαρίδες τε καὶ ἀνθήεις βασιλίσκος
27 τρηχαλέη ρίνη τε καὶ ἀργινόεις ἀλιπλεύμων
28 καὶ τυτθαὶ μαινίδες, ἀτὰρ κύνες ἡδὲ λαγωοί
29 καὶ κι <ρρ> οἱ συ <ν> ὄδοντες ἰδὲ ξιφίαι θρανίαί τε
30 καὶ μύες εὐθώρηκες ἀκανθήεσσά <τε> σάλπη
31 ἡδὲ λέων τευθίς τε καὶ ἀστακοὶ ἠυκέρωτες
32 καὶ ξανθαὶ καρῖδες ἐρευθήεις τε πάγουρος
33 καὶ σαῦραι χάν <ν> αἱ τε καὶ ὀρφέες ἡδὲ γαρίσκοι,
34 κάραβος ὀκριόεις καὶ εὐόνυχες κήρυκες
35 καὶ λεπάδες χῆμαί τε καὶ ὀξυέθειρες ἐχῖνοι
36 πολυπόδες τε πολυπλόκαμοι κόχλοι τε φαεινοί
37 ὄστρεά τε γλαφυραὶ τε πελωρίδες ἡδὲ γερίνοι,
38 τελλῖναι βάλανοί τε πετρηγενέες τε μυῖσκοι
39 καὶ γυροὶ δελφῖνες αἰὲ νάυτησιν ἑταῖροι
40 φῶκαί τε κριοί τε καὶ αἰόλα κήτεα πόντου·
41 ὦν ὀπόσων ἰήματ' ἔχει φύσις, οὐδέ τι νούσων
42 ῥιγεδανῶν ἀλέγουσι βροτοὶ χραισμήϊ' ἔχοντες
43 ἐξ ἁλὸς ἐκ γαίης τε καὶ ἡέρος εὐρυπόροιο.
44 Τρίγλα μὲν ἀνθεμόεσσα πυρὸς ῥιπῇσι καεῖσα
45 σὺν μέλιτι ξουθῶ κυαναυγέας ἄνθρακας ἔλκει
46 ῥιζόθεν, οἷ πνεῖουσι φόβον κρυεροῦ θανάτοιο·
47 τύμματα δ' εἰναλίοιο πελιδνήεντα δράκοντος
48 τρυγόνος ὀξεῖης τε καὶ ἀμφιβίου σφυραίνης
49 ἰᾶται πυρσωπὸν ἀνελκόμενον χροὸς ἥπαρ·
50 τεύχει δ' ἐν γλαφυρῶ μέθυος πλήθοντι πνιγεῖσα,
51 κεῖνο ποτὸν βαρύθοντα τόκον σβέννυσι γυναικῶν·
52 ζωμὸς ἀποσσεύει δὲ μαιφύνα φάρμακα φώτων
53 δαισαμένων, βρώμη δὲ πέλει χαριεστάτη ἄλλων
54 εἰναλίων μερόπεσσι μετὰ σκάρων ἰχθυμέδοντα·
55 τοῦ δριμεῖα χολὴ μέλιτος μέτα φάεα θέλγει
56 ὀξὺ σέλας φορέουσα λιπαυγέσιν ὀφθαλμοῖσιν.
57 σπληνὶ δ' ἐπ' ὀκρυόεντι πλατυνόμενον βούγλωσσον
58 σφιγκτῶ σὺν τελαμῶνι νοσηφόρον αἴνυται ἄχθος.
59 δευόμενον δὲ κάρηνον εὐγλήνου κεφάλαιο
60 ἀλμυροῦ ἐν χύτρῃ κεραμηίδι καὶ λιβάδεσσι
61 κιρνάμενον μέλιτος Λυκαβηττίου εὐκυκλον ἔδρην
62 ἀλθαίνει συκῇσι περίδριον ὀφρυοέσσαις
63 πηλαμύδος χαροπῆς δὲ κάρη καὲν <ε> ἵκελα τεύχει.
64

πέρκης δ' αὖ περὶ σαρκὶ κυλινδομένην μελανῶπιν
65 σηπεδόνα κρατέει πυρὸς ἄσθματι ἰσοφαρίζον.
66 σὺν χλοεροῖς λαχάνοις δὲ καθεψομένου γλαύκοιο
67 ζωμὸς ἄγει γάλα λευκὸν ἐελδομένησι τιθήναις
68 πινόμενος, τίτθαι δὲ φίλαι τότε νηπιάχοισιν
69 ἔλκουσι <ν> πόμα λαρὸν ἐυγλαγέων ἀπὸ μαζῶν.
70 ἦπαρ δ' αὖτε χολή τε φιλοσκοπέλου θύννοιο
71 οὐκ ἔᾱ ὄρνυσθαι θαμινὰς τρίχας ἐν βλεφάροισι
72 νυσσ <ο> ὕσας, εὖτ' ἂν κε τριχηλάβῳ ἐξερύσειας.
73 εἰναλίου δ' ἵπποιο χολὴ ἀτάλαντος ὑαίνης.
74 ζωοῦ δ' ἐψομένου μεγάλου ἐνὶ τεύχει γόγγρου
75 Παλλαδίου πλήθοντι πυρὸς καθύπερθεν ἐλαίου,
76 κεῖνο λίπος τρητοῦ διανεύμενον ἡθητῆρος
77 ἦν τις ἐλὼν τήξειεν Ἑλευσινίου μετὰ κηροῦ,
78 ἐν δὲ πλάσας ὀθόνη μαλακῇ περὶ γαστέρα θεΐη
79 ἀρτιτόκοιο γυναικός, ἀναιδέες οὐ νύ τι ῥωχμαί
80 σάρκα διαρραίουσιν, αἰεὶ δ' ἀγανῶπιν ἄτρωτον
81 οἷά τε παρθενικῆς ἀπαλόχροος αἰνήσουσι.
82 καιομένη ῥίνης δὲ δορὴ τρηχεῖα φαεινοῖς
83 ὕδασι λειωθεῖσα φέρει φυμάτεσσιν ἄρωγῇ.
84 τύμμα δ' ἀκανθήεντος ἀκέσσει ὦκα δράκοντος
85 αὐτὸν ἀνατμηγέντα βαλὼν ἐπὶ τραύματι θερμῷ.
86 φθειρὸς κυανέου δὲ χολὴ μογερῆσιν ἀκουαῖς
87 τειρομέναις ἴημα φέρει προφερέστατον ἄλλων.
88 τρυγόνος αὖ κέντρῳ πεφρικότος ἄλγος ὀδόντος
89 ἐξελάσεις ρίζην ὀδυνηφόρον ἀμφιχαράσων.
90 μαζοὶ δ' ἀλγεινοῖο μεμυκότες ἔκ γε τόκοιο
91 χριόμενοι σάυροιο χολῇ γάλα κυμαίνουσι.
92 σκορπίου εἰναλίου δὲ πολυσχοίνων ἀπὸ κύρτων
93 αὐτίκ' ἐνὶ κρητῆρσι βεβριθόσιν ἡδέος οἴνου
94 πνιγομένου, πόμα κεῖνο πιὼν βροτός, ὃν μέλαν ἦπαρ
95 ἦ σπλὴν ἀλγύνει πολυῶδυνος, ἀτρεμὲς ἴσχει
96 πᾶν δέμας ἀχθήεντος ἀναπνεύσας καμάτοιο.
97 σμαρίδες αὖ λεῖα <ι> μυρμηκῶεντα κάρηνα
98 ῥηιδίως θαμινὰς τ' ἀκροχορδόνas ἐξακέουσι·
99 σὺν ῥαδινῇ χαίτῃ δὲ καθεψόμεναι μαράθοιο
100 γλα <κ> τοφόρους τεύχουσι φίλην μετὰ δαῖτα τιθήνας.
101 μαινίδων ἄλμη δὲ καλὸν χραισμήιον ἄφθαις ...